

بِسْمِ اللّٰهِ الرَّحْمٰنِ الرَّحِیْمِ

۱۰۲۰
سلسلہ

انسائیت کی صحیح گہرہ کشائی

از حضرت مولانا سید ابوالحسن علی ندوی صاحب

(مختصر نبی کریم صلی اللہ علیہ وسلم نے اللہ تعالیٰ کی دہائی سے دعوت و اصلاح کا کام اس کے صحیح راستہ سے شروع کیا، آپ نے طبیعت انسانی کے قفل میں ٹھیک چابی لگائی یہ وہ قفل تھا جس کے کھولنے میں اپنے وقت کے تمام مصلحین ناکام رہے تھے۔ آپ نے لوگوں کو سب سے پہلے اللہ پر ایمان لانے کی دعوت دی اور عبودانِ باطل کے انکار کی تلقین فرمائی اور طاعت (خدا کے سوا ہر مستی جس کی عبادت و اطاعت مطلق کی جائے) کی نافرمانی کی ہدایت فرمائی، لوگوں میں کھڑے ہو کر آپ نے با آواز بلند فرمایا، یا ایہا الناس توذوالا الہ الا اللہ تفلحوا لوگو کہو کہ اللہ کے سوا کوئی قابل عبادت نہیں کامیاب ہو گے۔)

جاہلیت اسلام کے مقابلہ پر۔ جاہلی معاشرے نے اس دعوت اور اس کے مقاصد کے سمجھنے میں غلطی نہیں کی، اور اس میں اس کو کچھ سمجھنے کی محسوس نہیں ہوئی جیسے ہی آپ کی آواز سے سننے والوں کے کان آشنا ہوئے وہ اچھی طرح سمجھ گئے کہ یہ دعوت ایسا تیر ہے جو جاہلیت کے نشانہ پر میٹھ جائے گا اور جگر کے پاد ہو جائے گا، خطرہ کے اس احساس سے جاہلیت کے کڑھائوں میں اباں پیدا ہوا، جاہلیت کے سورا جاہلیت کے آخری معرکہ کے لیے میدان میں کھیل کانٹے سے لیس

جو کہ اتر آئے۔ اَنْطَلِقَ الْمَلَاءُ مِنْهُمْ اِنْ امْسَوْا وَاصْبِرُوا عَلٰى الْاِهْتِلَامِ
 اِنَّ خِزْيَانَ الشَّيْءِ وَاكْبَرًا (پ ۲۲-۲۳ آیت ۶۔ سورۃ ص)

(ترجمہ) اور ان کے ذمہ دار لوگ نکل پڑے کہ چلو اور اپنے معبودوں پر جے
 رہو یہ تو یقیناً کوئی سبھی چیز معلوم ہوتی ہے۔

اس زندگی کے بہر کن نے صاف محسوس کیا کہ جاہلی تہذیب کی عمارت منہ زل ہے
 اور پورا نظام زندگی خطرے میں ہے، اس موقع پر سختی دباؤ و ظلم و زیادتی کے وہ
 لرزہ خیز واقعات پیش آئے جو تاریخ اسلام میں محفوظ ہیں۔ یہ اس بات کی علامت تھی کہ
 رسول اللہ صلی اللہ علیہ وسلم نے جاہلیت پر زد لگانے کے لیے بالکل صحیح جگہ کا انتخاب
 کیا اور آپ کا تیر نشانہ پر صحیح بیٹھا۔ آپ نے جاہلیت کی شہ رگ پر وار کیا جس سے
 جاہلیت تامل اٹھی اور سارا عرب جو جاہلیت کا شاید سب سے بڑا قلعہ تھا لڑنے کے لیے
 آگیا۔ رسول اللہ صلی اللہ علیہ وسلم اپنی دعوت پر پہاڑ کی طرح جے سے، مخالفت کے
 طوفان اٹھے، فتنہ کی آندھیاں اٹیں اور نکل گئیں، مگر آپ نے اپنی جگہ سے ذرا جنبش
 نہ کی، آپ نے اپنے چچا سے صفا کہہ دیا (میرے چچا اگر میرے ایک ہاتھ میں سوچ اور
 دوسرے ہاتھ پر چاند بھی رکھ دیا جاتا تو بھی میں اس کام کو چھوڑ نہیں سکتا، یہاں تک کہ یا
 اللہ تعالیٰ اس کو کامیاب کرے یا میں کام آجاؤں۔)

آپ مکہ میں تیرہ سال تک مقیم رہے، مسلسل توحید و رسالت، آخرت پر یقین کی دعوت
 پوری صراحت کے ساتھ دیتے رہے۔ آپ نے اس کے لیے ذرا بھی ہیر پھیر کا راستہ
 اختیار نہیں کیا نہ مخالفوں کی ادنیٰ رعایت کی، نہ وقت کی مصلحت کے لیے اپنی دعوت
 میں لوج اور لچک گواہی کی۔ اسی دعوت کو ہر مرض کی دوا، اور ہر بند فضل کی کنجی سمجھا، اور
 ایک لمحہ کے لیے بھی آپ کو اس کے بارہ میں ادنیٰ تذبذب بھی نہیں ہوا۔
 اور ایں مسلمان : قریش نے اس دعوت کے مقابلہ میں کھٹے ٹیکے دیے اور جاہلیت

کے جھنڈے کی نیچے آپ کے مقابلہ پر آگئے اور انہوں نے تمام ملک میں آپ کے خلاف آگ لگا دی اور اسلام کا راستہ روک کر کھڑے ہو گئے۔ اب آپ پر ایمان لانا اسی شیروں اور مرد کا کام تھا جو موت سے نہ ڈرتا ہو، جو اپنے عقیدہ اور یقین کے لیے آگ میں کودنے اور انگاروں پر لوٹنے کے لیے تیار ہو جو دنیا کی تمام تر غیبات سے منہ موڑ چکا ہو اور ساری دنیا سے رشتہ توڑ چکا ہو، قریش کے چند جوان مرد آگے بڑھے، یہ عجلت کا فیصلہ اور نوجوانی کا اقدام نہ تھا، وہ سمجھتے تھے کہ وہ اپنی زندگی کو خطرے میں ڈال رہے ہیں اور زندگی کے دروازے اپنے لیے بند کر رہے ہیں، کوئی دنیاوی ترغیب یا لالچ اس کی متحرک نہ تھی کہ اس فیصلہ سے صرف خطرات کا دروازہ کھلتا تھا اور ہر طرح کے دنیاوی فوائد اور راحت کے دروازے بند ہوتے تھے، یہاں صرف یقین کی ایک طاقت تھی اور آخرت کی لالچ تھی انہوں نے ایمان کی طرف بلانے والوں کو پکارتے سن پایا تھا کہ اپنے پروردگار پر ایمان لے آؤ، یہ پکار سنتے ہی زمین ان پر تنگ ہو گئی۔ طبیعتیں بھنچنے لگیں، راتوں کی نیند اڑ گئی، نرم بستر کانٹوں کی طرح چبھنے لگے، انہوں نے دیکھا اللہ و رسول پر ایمان لانا اور اپنے یقین کا ساتھ دینا ان کے لیے ضروری ہو گیا ہے وہ دل و دماغ کے فیصلہ اور اپنے یقین کی مخالفت کر کے خوش نہیں رہ سکتے تھے حقیقت ان پر ظاہر ہو گئی تھی۔ وہ اس حقیقت کو بال نہیں سکتے تھے، جوانی زندگی سے ان کا دل اچاٹ ہو گیا تھا، وہ اس کو اس میں دوبارہ چھینا نہیں سکتے تھے، ایک کانٹا تھا جو ان کے دل میں چھب رہا تھا، وہ اس کانٹے کو پال نہیں سکتے تھے۔ آخر انہوں نے رسول اللہ ﷺ کے ہنچنے اور اسلام لانے کا فیصلہ کر لیا۔ لَا يَأْتِيَنَّكُم مِّنْهُ مَنعَةٌ وَرَسُولُهُ ان کے شہر کے محلے میں تھے چند گز کا فاصلہ! مگر قریش نے آپ کو اتنا دور کر دیا تھا کہ راستہ اتنا پر خطر بنا دیا تھا کہ آپ تک پہنچنا ایک دروازہ اور نہایت خطرناک سفر

تھا: ہم زمین کو تجارتی قافلہ لے جانا اور عرب کے رہنروں سے بیچ کر جانا اتنا مشکل نہ تھا جتنا مکہ سے نذر محمد رسول اللہ صلی اللہ علیہ وسلم تک پہنچنا اور آپ سے ملنا مشکل تھا، لیکن وہ آپ تک پہنچے، آپ کے ہاتھ میں ہاتھ دیا اور اپنی زندگی آپ کے حوالے کر دی، ان کو زندگی کا خطرہ تھا اور آزمائش و مشکلات کا یقین تھا مگر انہوں نے قرآن کی یہ آیات

سُنِّيْهِمْ، أَحْسَبَ النَّاسُ أَنْ يَتَزَكَّوْا أَنْ يَقُولُوْا أَمْنَادُهُمْ
لَا يَفْتَنُوْنَ ۝ وَلَقَدْ فَتَنَّا الَّذِيْنَ مِنْ قَبْلِهِمْ فَلْيَعْلَمَنَّ اللهُ الَّذِيْنَ
صَدَقُوْا وَيَعْلَمَنَّ السَّكَدِيْنَ ۝ (العنكبوت - آیت ۲)

(ترجمہ) کیا لوگوں نے یہ سمجھ رکھا ہے کہ وہ یہ کہہ کر چھوٹے جائیں گے کہ ہم ایمان لائے اور ان کی آزمائش نہ ہوگی، ہم نے تو ان سے پہلے لوگوں کو خوب آزمایا ہے، اللہ تعالیٰ ان لوگوں کو ضرور جان لے گا جو سچے ہیں اور وہ جھوٹوں کو ضرور معلوم کر لے گا۔ اور انہوں نے اللہ تعالیٰ کا یہ فرمان بھی سنا تھا کہ:

أَمْ حَسِبْتُمْ أَنْ تُدْخَلُوْا الْجَنَّةَ وَلَمَّا يَأْتِكُمْ مَثَلُ الَّذِيْنَ
خَلَوْا مِنْ قَبْلِكُمْ فَسْتَهُمُ الْبَأْسَاءُ وَالضَّرَّاءُ وَرُبُّوْا حَتَّى
يَقُوْلُ الرَّسُوْلُ وَالَّذِيْنَ آمَنُوْا مَعَهُ مَتَى لَصُوْا اللهُ ۗ أَلَا إِنَّ
لِصُوْا اللهِ قَرِيْبًا ۝ (البقرہ: ۱۶۷)

(ترجمہ) کیا تم نے سمجھ رکھا ہے کہ جنت میں یوں ہی داخل ہو جاؤ گے اور تم پر وہ حالات نہیں گزریں گے جو پہلوں پر گزر چکے ہیں۔ ان کو مصیبت اور نقصانات سے سابقہ پڑا اور وہ ہلا کر رکھ دیئے گئے دستھی کہ رسول اور ان کے ساتھی ایمان لانے والے کہنے لگے کب مدد آئے گی؟ معلوم ہوا کہ مدد بس قریب ہے۔

آخر وہ ہی پیش آیا جس کی قریش سے توقع تھی، قریش نے اپنا ترکش ان بے بسوں پر خالی کر دیا اور سب تیرا زمانے مگر ان کی نچنگی اور یقین بڑھا ہی گیا (اور کہنے لگے اسی کا

تو ہم سے اللہ اور اس کے رسولؐ نے وعدہ فرمایا تھا اور اللہ اور اس کے رسولؐ نے سچ فرمایا تھا اور اس نے ان کے ایمان اور سپردگی میں اضافہ ہی کیا (ان آزمائشوں اور ابتلاؤں سے ان کے عقیدہ میں مزید پختگی، ان کے یقین میں استحکام، ان کے دینی احساس میں ترقی اور ان کے ایمان میں لذت و حلاوت پیدا ہوئی، ان کی طبیعتوں میں نکھار پیدا ہوا اور وہ اس بھٹی سے کھرا سونا بن کر نکلے۔

صحابہ کرامؓ کی ایمانی تربیت : اس کے ساتھ ساتھ رسول اللہ صلی اللہ علیہ وسلم

ان کو قرآن کی روحانی غذا پہنچا رہے تھے، اور ایمان کے ذریعہ ان کی تربیت فرما رہے تھے اور آپؐ ان کو طہارتِ بدنی و خشوعِ قلبی، خضوعِ جسمانی اور عاجز و ماعنی کے ساتھ

دن میں پانچ بار رب العالمین کے حضور میں جھکتے۔ ان میں دوزبر و زودمانیت کی

بلندی، قلب کی صفائی، اخلاق کا ستھرا پن، مادی گرفت سے آزادی اور خواہشات سے

چھٹکارا حاصل ہو رہا تھا اور مالکِ ارض و سما کا عشق اور شوق بڑھ رہا تھا، آپؐ ان کو

تکلیف میں صبر و درگزر اور ضبطِ نفس کی تلقین فرماتے تھے، لڑائی ان کے خیمہ میں داخل تھی

تلوار سے ان کا ازلی رشتہ تھا، وہ لوگ اس قوم سے تھے جس کی تاریخ بسوس و

داحس وغیرہ کی خونیں داستانوں سے پر ہے۔ یوم النصار کو ابھی زیادہ دن نہیں گزے

تھے لیکن رسول اللہ صلی اللہ علیہ وسلم ان جنگی سرشت انسانوں کو تھامے ہوئے تھے اور

ان کی عربی نخوت کو ایمان کی طاقت سے دبائے ہوئے تھے، آپؐ ان سے کہتے (اپنے

ہاتھوں کو روکے رہو اور نماز قائم کرو) وہ آپؐ کے حکم سے موم ہو گئے تھے، بغیر ادنیٰ

بزدلی کے انہوں نے اپنے ہاتھوں کو روک لیا۔ وہ سب برداشت کر رہے تھے جو دنیا

کی کسی قوم نے برداشت نہیں کیا تو تاریخ نے ایک واقعہ بھی ایسا پیش نہیں کیا جس

میں کسی مسلمان نے اپنے نفس کی طرف سے ملافت کی ہو اور جو ابی یا اتقا علی اللہ

کی ہو ضبط و تحمل کی یہ تہائی مثال ہے جو ہمیں کسی جماعت کی تاریخ میں نہیں ملتی ہے

مدینۃ الرسولؐ میں :- قریش جب حد سے بڑھ گئے اور پانی سر سے اونچا ہو گیا تو اللہ نے اپنے رسولؐ کو اور آپ کے اصحاب کو ہجرت کر جانے کی اجازت دے دی یہ لوگ یثرب کو ہجرت کر گئے، اسلام ان سے پہلے یثرب پہنچ چکا تھا۔ اہل مکہ یثرب اللہ میں خوب گھل مل گئے حالانکہ ان کے درمیان کی کڑی صرف یہی نماندہیب تھا، تاریخ نے دین کی طاقت و اثر کا یہ نوکھا منظر پیش کیا اور خنزرج نے جنگ بعاث سے بھی دامن بھی نہ جھڑاتا تھا اور ان کی خون آشام تلواروں سے بھی تک خون ٹپک رہا تھا۔ ایسے حالات میں اسلام نے دلوں میں الفت و محبت پیدا کی۔ اس مصالحت کے لیے اگر کوئی شخص پوری دنیا کا خزانہ خرچ کر دیتا تو بھی اس کی طاقت سے باہر تھی نبی صلی اللہ علیہ وسلم نے انصار و مہاجرین کے درمیان بھائی بھائی کرایا، ایسا بھائی چارہ جس کے سامنے سگے بھائیوں کی محبت گرد، اور دنیا کی ساری دوستیاں بے حقیقت تھیں، تاریخ میں ایسی محبت و غلوں کی مثال نہیں ملتی۔

یہ نوزائیدہ جماعت جو مہاجرین مکہ اور انصار مدینہ پر مشتمل تھی، ایک عظیم الشان اسلامی اُمت کی اساس اور اسلام کا سرماہ تھی۔ اس جماعت کا ظہور ایسی کٹھن گھڑی میں ہوا جب کہ دنیا موت و زندگی کی کشمکش میں مبتلا تھی۔ اس جماعت نے آکر اس کی زندگی کا پلڑا اٹھکا دیا اور ان تمام خطرات کو دور کر دیا جو اس کو درپیش تھے، اس جماعت کا ظہور اس کا استحکام انسانیت کی بے لاکے لیے ضروری تھا اسی لیے جب اللہ تعالیٰ نے انصار و مہاجرین کی اخوت و محبت پر زور دیا تو فرمایا (اگر ایسا نہ کرو گے تو زمین میں بڑا فتنہ و فساد برپا ہوگا۔)

صحابہ کرامؓ کی ایمانی تکمیل :- اور رسول اللہ صلی اللہ علیہ وسلم کی رہنمائی میں صحابہ کرامؓ کی ایمانی تربیت و تکمیل کا سلسلہ جاری رہا، قرآن برابراں کے قلوب کو طاقت اور گرمی بخشتا رہا، رسول اللہ صلی اللہ علیہ وسلم کی مجالس سے ان کو استحکام

خواہتا نفس پر قابو، رعنا ابھی کی سچی طلب اور اس کی راہ میں اپنے آپ کو مٹانے کی عادت
 جنت سے عشق، علم کی حرص، دین کی سمجھ اور احتساب نفس کی دولت حاصل ہوئی۔ وہ لوگ
 چستی و سستی میں رسول اللہ صلی اللہ علیہ وسلم کی اطاعت کرتے، جس حال میں رسول اللہ
 صلی اللہ علیہ وسلم کی اطاعت کرتے، جس حال میں ہوتے خدا کی راہ میں اٹھ کھڑے
 ہوتے یہ لوگ رسول اللہ صلی اللہ علیہ وسلم کی معیت میں دس سال کے اندر ستائیس بار جہاد
 کے لیے نکلے اور آپ کے حکم سے ننو مرتبہ سے زائد کربتہ ہو کر میدان جنگ کی طرف گئے
 ان کے لیے دنیا سے بے تعلقی، آسان بن گئی تھی۔ اہل و عیال کے مصائب برداشت کرنے
 کے عادی بن گئے تھے۔ قرآن کی آیات وہ ہمیشہ احکام اللہ میں جو ان کے لیے پہلے سے مانوس نہ
 تھے نفس مال اولاد و خاندان کے بارے میں احکام نازل ہوئے جن کی تعمیل کچھ منسی کھیل نہ تھی
 لیکن خدا اور رسول کی ہرمانی کی عادت پڑ گئی تھی، شرک و کفر کی گتھی جب سلجھ گئی تو ساری
 گتھیاں ہاتھ لگاتے ہی سلجھ گئیں۔ رسول اللہ صلی اللہ علیہ وسلم نے ایک بار ان کے لیٹا کے لیے
 کوشش فرمائی، پھر ہر امر و نہی اور ہر نئے حکم کے لیے مستقل کوشش اور جدوجہد فرماتا
 نہ رہی، اسلام و جاہلیت کے پہلے معرکہ میں اسلام نے جاہلیت پر فتح حاصل کر لی، پھر تو ہر موقع
 کے لیے ہر مرتبہ سے معرکہ کی ضرورت باقی نہ رہی، وہ لوگ مع اپنے قلوب کے مع اپنے
 ہاتھ پاؤں کے مع اپنی روحوں کے اسلام کے دامن میں آ گئے، ان پر جب حق واضح ہو گیا
 تو رسول اللہ صلی اللہ علیہ وسلم سے کوئی کشاکش باقی نہ رہی۔ آپ کے فیصلہ پر ان کو
 ذہنی یا قلبی کشمکش پیش نہ آتی جس بات کا آپ فیصلہ فرمادیتے ذرا اختلاف کی
 گنجائش باقی نہ رہتی (یہ وہ لوگ تھے جنہوں نے رسول اللہ صلی اللہ علیہ وسلم کے روبرو اپنے
 چھپے قصوروں کا اقرار کیا اور اگر کسی گناہ میں مبتلا ہو گئے تو اپنے جرموں کو حدود اور
 سزاؤں کے لیے پیش کر دیا۔ جب شراب کی حرمت کا نزول ہوا تھا تو چھلکے ہوئے جام
 ہتھیلیوں پر تھے، اللہ کا حکم ان کے بھڑکتے ہوئے جگر، آلودہ لبوں اور شراب کے

پیالوں کے درمیان حامل ہو گیا۔ پھر کیا تھا ہاتھ کو ہمت نہ تھی کہ اوپر کو اٹھ سکے،
لبوں کی تمنا میں وہی خشک ہو گئیں، شراب کے برتن توڑ دیئے گئے اور شراب دریہ
کی گلیوں اور زالیوں میں بہہ رہی تھی۔

جب شیطان کے اثرات ان کے نفوس سے دھل گئے بلکہ یوں کہنا چاہیے کہ
جہان کے نفوس کے اثرات ان کے خلوص سے زائل ہو گئے۔ نفسانیت کا خاتمہ
ہو گیا اور وہ لوگ اپنے نفوس سے ویسا ہی تبراؤ کرنے لگے جیسا کہ وہ دوسروں سے کرتے
تھے۔ دنیا میں رہتے ہوئے مردانِ آخرت اور نقدِ سود سے باز رہیں آخرت کے
قرض کو دنیا کے نقد پر ترجیح دینے والے بن گئے، نہ کسی مصیبت سے گھبراتے
نہ کسی نعمت پر اترتے، فقر ان کی راہ میں کادٹ نہ بن سکتا، دولت سرکشی پیدا نہ
کر سکتی۔ تجارت غافل نہ کرتی، کسی طاقت سے نہ دبتے، اللہ کی زمین پر اکرٹنے
کا خیال بھی نہ آتا، بگاڑ اور تخریب کا دم بھی نہ ہو سکتا، لوگوں کے لیے وہ میزانِ عدل
تھے، وہ انصاف کے علمبردار تھے۔ اللہ تعالیٰ کے گواہ تھے خواہ ان کو اپنے نفس کے
خلاف گواہی دینی پڑے خواہ والدین اور اعزاکے مخالف جانا پڑے تو اللہ تعالیٰ نے
اپنی زمین کو ان کے قدموں میں ڈال دیا اور دنیا کو ان کے لیے مسخر کر دیا، وہ اس وقت عالم
کے محافظ اور اللہ کے دین کے داعی بن گئے، رسول اللہ صلی اللہ علیہ وسلم نے ان کو اپنا
جاننشین بنایا، اور آپ خود غنڈی آنکھوں کے ساتھ رسالت اور امت کی طرف سے اطمینان
لے کر رفیقِ اعلیٰ کی طرف سفر کر گئے۔

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ وَبَارِكْ وَسَلِّمْ
(بظہیر "ہند کے دین" کراچی۔ جنوری ۱۹۸۶ء)